

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಆಜ್ ಆಮಿ ದೊಡ್ಡ್ಯಾ, ಸಂಭ್ರಮಾಚ್ಯಾ ಸಂತೊಸಾನ್ ಹ್ಯಾ
ಎವರಿಸ್ತಾಚ್ಯಾ ಮೆಜಾ ಭಂವಾರಿಂ ಎಕ್ಟಾಂಯ್ ಜಾಲ್ಯಾಂವ್, ಆಜ್
ಆಮಿ ಮರಿಯೆಕ್ ಕುಡಿ-ಅತ್ಯಾ ಸಮೇತ್ ಸರ್ಗಾರ್ ಉಬಾರ್ನ್ ವೆಲ್ಲೆಂ
ಫೆಸ್ತ್ ಆಚರಣ್ ಕರ್ತಾಂವ್, ಸಾಂಗಾತಾಚ್ ಆಮ್ಚ್ಯಾ, ರಾಷ್ಟ್ರಾಕ್
ಸ್ವತಂತ್ರ್ ಲಾಭ್‌ಲ್ಲಾ ಘಡಿತಾಚೊ ಉಗ್ಡಾಸ್ ಕಾಡ್ತಾಂವ್.

ಆಯ್ಚಿ ದೇವ್ ಸ್ತುತಿ ದೆವಾಚ್ಯಾ ಉತ್ರಾಕ್ ಖಾಲ್ ಜಾಂವ್ಕ್ ಆನಿ
ದೆವಾಕ್ ವಿಶ್ವಾಸಿ ರಾವೊನ್ ಖರೆಂ ಸ್ವತಂತ್ರ್ ಬೊಗುಂಕ್ ಆಮ್ಕಾಂ
ಉಲೊ ದಿತಾ.

ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಆಮ್ಚ್ಯಾ, ಅಧ್ಯಾತ್ಮಿಕ್ ಆನಿ
ರಾಜಕೀಯ್ ಸ್ವಾತಂತ್ರ್ಯಾ ಖಾತಿರ್ ಮಾಗ್ಯಾಂ.

ಸಾಂಗಾತಾಚ್ ಆಜ್ ಆಮ್ಚ್ಯಾ ಫಿರ್ಗಜಿಂತ್ ರಾಷ್ಟ್ರೀಯ್
ಯುವಜಣಾಂಚೊ ದೀಸ್ ಆಚರಣ್ ಕರ್ತಾಂವ್. ಹ್ಯಾ ವಗ್ತಾ ಸರ್ವ್
ಯುವಜಣಾಂನಿ ಸೊಮ್ಯಾಚ್ಯಾ ಮೆಟಾಂನಿ ಚಲುಂಕ್ ಆನಿ ಖರೆಂ ಸ್ವತಂತ್ರ್
ಭೊಗುಂಕ್ ಸೊಮಿ ತಾಂಕಾಂ ಆಧಾರ್ ಲಾಭೊಂವ್ಡಿ ಮ್ಹಣ್ ಮಾಗ್ಯಾಂ.

ಭಾವಾರ್ಥಾನ್ವಯಿಂ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಆಮ್ಚಾ ಪವಿತ್ರ ಸಭೆಚಾ ಮುಖೆಲ್ಯಾಂನಿ ತಾಂಚೆ ತಾಬೆನ್ ದಿಲ್ಲ್ಯಾ ಪರ್ಜೆಕ್ ಮರಿಯೆಚೆ ದೆಖಿ ಖಾಲ್ ಚಲೊವ್ನ್ ಜೆಜು ಸರ್ಶಿಂ ಪಾವೊಂವ್ಕ್ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ರಾಷ್ಟ್ರಾಚೆರ್ ತುಜೊ ಆಶೀರ್ವಾದ್ ಫಾಲ್. ಆಮ್ಚಾ ಸರ್ವ್ ಮುಕೆಲ್ಯಾಂನಿ ರಾಷ್ಟ್ರಾಚೆ ಉದರ್ಗತೆ ಖಾತಿರ್ ವಾವ್ರುಂಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಪಿಡೆಂತ್ ಕಷ್ಟೊನ್ ಆಸ್ಚಾ ಸಮೆಸ್ತ್ ಆಮ್ಚಾ ಭಾವಾ-ಭಂಯ್ಣಿಂಕ್ ತುಜ್ಯಾ ಆಶೀರ್ವಾದಾಂನಿ ಭರ್, ತಾಂಕಾಂ ತಾಂಚಿ ಪಿಡಾ ಸೊಸುನ್ ವ್ಹರುಂಕ್ ತುಜಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

4. ಆಮ್ಕಾಂ ಜಲ್ಮ್ ದಿವ್ನ್ ಪೊಸ್ಲೆ ಆಮ್ಚೆ ಆವಯ್ಕ್ ರಾಕ್ ಆನಿ ಸಾಂಬಾಳ್. ತಿಚ್ಯಾ ಕಾಮಾಂತ್ ತಿಕಾ ಜಯ್ತ್ ಲಾಭಯ್. ಆಮ್ಚ್ಯಾ ಸಮಾಜೆಚೆ, ಉದರ್ಗತೆ ಖಾತಿರ್ ವಾವುರ್ಚಾ ಆಮ್ಚಾ ಭಯ್ಣಿಂಕ್ ಶಾಂತಿ, ಸಮಾಧಾನ್, ಬಳ್, ಭಲಾಯ್ಕಿ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಆಮ್ಚಾ ಯುವಜಣಾಂನಿ ಆಮಾಲ್ ಪಿಯೊಣ್ಯಾಕ್ ಆನಿ ಸಂಸಾರಿ ವೊಡ್ಣ್ಯಾಂಕ್ ಬಲಿ ಜಾಯ್ನಾಸ್ತಾನಾ ಖರ್ಯಾ ಕ್ರಿಸ್ತಿ ಮೌಲ್ಯಾಂನಿ ವಾಡೊನ್ ಯೆಶೆಂ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಮರಿಯೆ ಆಮ್ಚೆ ಮಾಯೆಚಿ ದೇಕ್ ಘೆವ್ನ್, ವಿಧೇಯ್, ಖಾಲ್ತಿ ಆನಿ ಖಿತಾವಿಣ್ ಜಿಣಿ ಜಿಯೆಂವ್ಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಭಾಗೆವಂತ್ ಅಂಕ್ವಾರ್ ಮರಿಯೆಚೆಂ ಸರ್ಗಾ ವ್ಹರಣ್ 15, ಆಗೊಸ್ಟ್, 2020

ಪಯ್ಲೆಂ ವಾಚಪ್

ಉಗ್ಡಾಪಣಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ತೆದ್ವಾಂ ಸರ್ಗಿಂ ದೆವಾಚೆಂ ಮಂದಿರ್ ಉಗ್ಡೆಂ ಜಾಲೆಂ ಆನಿ ತಾಚ್ಯಾ ಸೊಲ್ಲಾಚಿ ಪೇಟ್ ತಾಂತುಂ ಆಸ್ಲಲಿ ದಿಷ್ಟಿ ಪಡ್ಲಿ. ತೆದ್ವಾಂ ಅಂತ್ರಾಳಿಂ ಏಕ್ ವ್ಹಡ್ ಖುಣಾ ದಿಷ್ಟಿ ಪಡ್ಲಿ: ಏಕ್ ಸ್ತ್ರೀ ಸುರ್ಯೊ ನ್ಹೆಸ್ಲಲಿ, ತಿಚ್ಯಾ ಪಾಂಯಾಂಧಳಾ ಚಂದ್ರ್, ಆನಿ ತಿಚ್ಯಾ ಮಸ್ತಕಾರ್ ಬಾರಾ ನೆಕೆತ್ರಾಂಚೊ ಮುಕುಟ್. ತೆದ್ವಾಂ ಅಂತ್ರಾಳಿಂ ಅನ್ಯೇಕ್ ಖುಣಾ ದಿಷ್ಟಿ ಪಡ್ಲಿ: ಏಕ್ ಮಹಾಸರಪ್, ಉಜ್ಯಾಬರಿ ತಾಂಬೊ; ತಾಕಾ ಸಾತ್ ತಕ್ಲೊ ಆನಿ ಧಾ ಶಿಂಗಾಂ; ತಾಚೆ ಹರೈಕ್ ತಕ್ಲೆರ್ ಏಕ್ ಮುಕುಟ್. ಆಪ್ಲೆ ಶಿಮ್ವೆನ್ ಅಂತ್ರಾಳಾ ವಯ್ಲ್ಯಾ ನೆಕೆತ್ರಾಂಚೊ ತಿನಾಂತ್ ಏಕ್ ವಾಂಟೊ ತಾಣೆಂ ಮಾರ್ನ್ ರುಡೊವ್ನ್ ಭುಮಿಚೆರ್ ಘಾಲೊ. ಉಪ್ರಾಂತ್ ಪ್ರಸೂತ್ ಜಾಂವ್ಕ್ ತಯಾರ್ ಜಾಲ್ಲೆ ಸ್ತ್ರಿಯೆ ಹುಜಿರ್ ತೊ ಉಬೊ ರಾವ್ಲೊ; ತಿಚೆಂ ಭುರ್ಗಿಂ ಭುಂಯ್ ಪಡ್ಲಲ್ಯಾಕ್ ತಾಕಾ ಗ್ರಾಸುಂಕ್ ಮ್ಹಣ್ ತೊ ತಯಾರ್ ಜಾಲ್ಲೊ. ಸ್ತ್ರಿಯೆನ್ ಏಕ್ ಚೆರ್ಕಾ ಭುರ್ಗ್ಯಾಕ್ ಜಲ್ಮೆ ದಿಲೊ; ಹೊಚ್ ತೊ ಲೊಂಕ್ಡಾಚೆ ಬೆತ್ಕಾಟೆನ್ ಸರ್ವ್ ರಾಷ್ಟ್ರಾಂ ವಯ್ ರಾಜ್ವಟ್ಕಿ ಚಲೊಂವ್ಕ್ ನೆಮ್ಲಲೊ. ಪುಣ್ ಜಲ್ಮಲ್ಲ್ಯಾ ತ್ಯಾ ಭುರ್ಗ್ಯಾಕ್ ದೆವಾ ಆನಿ ತಾಚ್ಯಾ ಶಿಯಾಸಣಾ ಹುಜಿರ್ ತಕ್ಲೆನ್ ಉಕಲ್ನ್ ವ್ಹೆಲೊ. ತಿ ಸ್ತ್ರೀ ಅರಣ್ಯಾಕ್ ಪೊಳ್ನ್ ಧಾಂವ್ಲಿ. ತೆದ್ವಾಂ ಸರ್ಗಾರ್ ವ್ಹಡ್ ಏಕ್ ತಾಳೊ ಹಾಂವೆಂ ಆಯ್ಕಲೊ: “ಆತಾಂ ಜಾಲ್ಯಾರ್ ತಾರಣ್ ಆಯ್ಲೆಂ; ದೆವಾಚಿ ಪದ್ವಿ ಆನಿ ರಾಜ್ವಟ್ಕಿ ಆನಿ ತಾಚ್ಯಾ ಕ್ರಿಸ್ತಾಚೊ ಅಧಿಕಾರ್ ಸ್ಥಾಪಿತ್ ಜಾಲೊ; ದೆವಾಚೆಂ ಉತರ್ ಹೆಂ

ಕೀರ್ತನೆ

ಓಫಿರ್ವಾ ಭಾಂಗಾರಾನ್ ನೆಟೊವ್ನ್,
ತುಜ್ಯಾ ಉಜ್ವಾಕ್ ಬಸುನ್ ಆಸಾ ರಾಣಿ.

1. ತುಜ್ಯಾ ಸ್ತ್ರೀ ಪರಿವಾರಾಂತ್ ರಾಜ್-ಕುಂವರ್ನಿಯೀ ಆಸಾತ್,
ಓಫಿರ್ವಾ ಭಾಂಗಾರಾನ್ ನೆಟೊವ್ನ್ ತುಜ್ಯಾ ಉಜ್ವಾಕ್ ಬಸುನ್ ಆಸಾ
ತಿಚ್ ಪಾಟಾಚಿ ರಾಣಿ.

2. ಆಯ್ಕ್ ಧುವೇ, ಆನಿ ಹಾಂಪ್ ಸಾಂಗ್ತಾಂ ತೆಂ ಚಿಂತುನ್ ಪಳೆ,
ತುಜೊ ಖಾಶಾ ಲೋಕ್ ಆನಿ ಮಾಯ್-ಬಾಪಾಚೆಂ ಘರ್ ತುಂ ವಿಸರ್.
ರಾಯ್ ತುಜೆ ಸುರುಪಾಯೆಕ್ ಭುಲ್ತಲೊ
ತುಜೊ ಪತಿ ತೊ, ತಾಚಿ ಸೆವಾ ಭಕ್ತಿನ ಕರ್.